



ဘာသာပြန် စာရေးဆရာ - Mr.Aung Phyo

မြိုင်ဘက်ကင်း
လက်နက်စနစ်ပိုင်ရှင်

(ပိုင်ရန်ဖိနပ်)

စာစဉ် - ၁၁

အခန်း ၁၅၁
ရော့၊ မင်းယူလိုက်

"သခင်လေးကျင့် ဒီမှာ ဘာတွေဖြစ်နေတာလဲ"

ဟုယဲ့ထျန်က စိတ်လှုပ်ရှားနေသော အမူအရာနှင့် သူတို့ရှေ့မှ အခြေအနေကို အကဲခတ်ကာ မေမြန်းလိုက်သည်။ ကျင့်မင်ဖုန်းက နောက်လည်ကြည့်ရန်ပင် စိတ်မပါသော ဟန်ဖြင့် ယဲ့ထျန်း၏မေးခွန်းကို ရှေ့သို့ မျက်မှောင်ကြုတ်ကာ ကြည့်နေလျက် ပြန်ဖြေလိုက် သည်။

"ကျနော်လဲသိပ်တော့ သေချာလား မပြောနိုင်ပေမယ့် ၊ ရန်ဖိန်ရဲ့ အခုပုံစံက ပဉ္စမတန်းစားမိုးကြိုးငှက်နဲ့ သားရဲဝိညာဉ်စာချုပ်ချုပ်ဖို့ လုပ်နေတာထင်တယ်။"

"ဘာ၊ ပဉ္စမတန်းစား မိုးကြိုးငှက်ဟုတ်လား "

ယဲ့ထျန်းက အလွန်အံ့အားသင့်သွားသော ပုံစံဖြင့် ရေရွတ်လိုက်သည်။ ပိုင်ရန်ဖိန်က သားရဲဝိညာဉ်ကျောင်းတော်မှ လူများကို သတ်ခဲ့ခြင်းကို သူသိထားသော်လည်း ထိုသားရဲငှက်က သူသခင်ကို သတ်သောသူမှာ ပိုင်ရန်ဖိန်မှန်း မသိရှိခြင်းများလား ။ ထို့အပြင်၊ သူအနေဖြင့်ပင် ပိုင်ရန်ဖိန်က သားရဲငှက်နှင့် သွေးဝိညာဉ်စာချုပ် ချုပ်နိုင်လိမ့်မည်ဟု တွေးထားမိခြင်းမရှိခဲ့ပေ။

ကျင့်မင်ဖုန်း၏ မျက်နှာမှ စိတ်ရှုတ်ထွေးနေဟန်အမူအရာကြောင့် ယဲ့ထျန်နှင့် နောက်ထပ် လူများက မေးခွန်းတစ်ခုမျှပင် မမေးရဲကြတော့ချေ။။ ယင်းအစား အနီရောင် နှင့် ခရမ်းရောင်အလင်းတန်းများ ဆွဲဆောင်မှုရှိစွာ

တောက်ပနေဆဲဖြစ်သော ဗဟိုချက်နေရဦးဆီသို့ သူတို့၏မျက်လုံးများဖြင့် စူးစိုက်ကာကြည့်နေလိုက်ကြသည်။

"တကယ်ကို မိုးကြိုးငှက်ပဲ"

ယဲ့ထျန်း၏ စိတ်နှလုံးထဲတွင် လုံးဝအော်ဟစ်ပြောဆိုနေခဲ့သည်။ သူ့အတွက် ထိုအဆင့်-၅ အဆင့်ရှိ မိုးကြိုးငှက်၏ ပေါ်ထွက်လာမှုက လုံးဝကို အံ့ဩထိပ်လန့်မှုများ ယူဆောင်လာခဲ့ပေသည်။

"ပဉ္စမတန်းစား မိုးကြိုးငှက် ၊ အဲဒီအရာကြောင့်ပင် ကျောက်အိမ်တော်က သားရဲယဉ်ပါး ကျောင်းတော်၏ အမိန့် ကမ်းလှမ်းချက်တွေကို ကြည်ကြည်ဖြူဖြူ လက်ခံနေတာ မဟုတ်လား ၊ အခုတော့ ဒီပိုင်ရန်ဖိန်ဆိုတဲ့ လူငယ်လေးက ကျောက်အိမ်တော်ထက်ပင် သာလွန်နေတဲ့ အနေအထားနဲ့ ငှက်ကို သားရဲ ဝိညာဉ်စာချုပ် လုပ်ဖို့ပြင်နေတာ ၊ ဟင်း.....တကယ်ပဲ...သူက ဘယ်လိုလူလဲ"

"ဝုန်း"

ပေါက်ကွဲသံနှင့်အတူ ဖြစ်ပေါ်လာသောတုန်ခါမှု တချို့ကြောင့် ယဲ့ထျန်း၏ အတွေးများက ပြန်လည်ရပ်တန့်သွားခဲ့သည်။ ဗဟိုချက်နေရာမှ ပိုင်ရန်ဖိန်၏ မီးဒြပ်စင်စွမ်းအားများ တွန်းကန်ထွက်လာခဲ့ပြီး နောက်တစ်ကြိမ်တွင် သူက အရောင်နှစ်ခုလုံးကိုခွဲခြမ်းကာ ထားနိုင်လိုက်ပုံပေါ်၏ ။ နောက်သို့ မီတာအနည်ငယ်ကွားအောင် ပိုင်ရန်ဖိန်က ခုန်ဆုတ် လိုက်ပြီး သူကိုယ်ပတ်လည်တွင် ဝန်းရံနေသော အနီရောင်အလင်းများကို ပြန်လည်သိမ်းဆည်းကာ စိတ်ဝိညာဉ်အာရုံဖြင့် မိုးကြိုးငှက်ကို စစ်ဆေးနေပုံပေါ်လေသည်။

လူ နှင့် စိတ်ဝိညာဉ်သားရဲတို့ တစ်ခုနှင့်တစ်ခု ကွဲကွာသွားသောအခါ အနီ
ရောင်နှင့် ခရမ်းရောင်အလင်းများကလည်း သူတို့ မျက်စိရှေ့မှောက်မှ
ပျောက်ကွယ်သွားခဲ့သည်။ မိုးကြိုးငှက်သည် မလှုပ်မယှက် ကြီးထွားလာ
သကဲ့သို့ ထင်နေရပြီး ပိုင်ရန်ဖိန်၏ မျက်လုံးစူးစူးများ စိုက်စိုက်ကြည့်နေ
လိုက်သောအရာက ငှက်ကလေး၏ မျက်လုံးများမှ တောက်ပနေသော ငွေ
ရောင်အသက်အလင်းတန်းကို ဖြစ်သည်။

"ဘာတွေလဲ...ဘာတွေဖြစ်သွားတာလဲ"

ယဲ့ထျန်းက ထိတ်လန့်စွာ အော်ဟစ်လိုက်သည်။ သားရဲဝိညာဉ်စာချုပ်
ချုပ်ဆိုခြင်း လုပ်ငန်းက နိဂုံးချုပ်သွားပြီဖြစ်ကြောင်း သူအနေဖြင့်
ရှင်းရှင်းလင်းလင်း ပြောပြနိုင်သော်လည်း ပိုင်ရန်ဖိန်၏ အမူအရာက ထို
စာချုပ်ကို လက်လွှတ်လိုက် ပုံပေါ်နေသည်။ ဤကဲ့သို့ တုံ့ပြန်မှုမျိုးက သူ့ကို
အံ့အားသင့်စေခဲ့သည်။

အလျင်အမြန်ပင် ကျင့်မင်ဖုန်းက မိုးကြိုးငှက်ကို ကျဉ်းမြောင်းသောမျက်စိ
ဖြင့် စိုက်ကြည့်နေခဲ့သော ပိုင်ရန်ဖိန်ဆီသို့ ပြေးသွားခဲ့လိုက်သည်။

"ရန်ဖိန် ၊ ဒီမှာ ဘာဖြစ်နေတာလဲ။ ဒါ...ဒါ မိုးကြိုးငှက်ဟုတ်တယ်မလား။
မင်းနဲ့ သားရဲဝိညာဉ်စာချုပ် ချုပ်နေတာမလား ။ ပြီးတော့ အဲဒါက ဘာဖြစ်
သွားတာလဲ။"

"ငါလည်း သိပ်မသေချာဘူး။ ဒါပေမယ့် အစောပိုင်းတိုက်ပွဲတုန်းက
မိုးကြိုးငှက်ကို သူ့ကိုယ့်ကို ဖောက်ခွဲပစ်ဖို့ စေခိုင်းတုန်းက ပြောင်းလဲမှု
တချို့ရှိလာတာ ငါမြင်လိုက်ရတယ်။ အတိအကျတော့ ငါမပြောတတ်ဘူး၊ ဒါ
ပေမယ့် ငှက်က သူရဲ့ ခံစားချက်တချို့ ပြန်ရလာတယ် လို့တော့ ငါခံစားမိ
တယ်။"

ပိုင်ရန်ဖိန်က သူ့ခေါင်းကို ရှင်းပစ်သလိုမျိုး ခေါင်းယမ်းလိုက်၏။

"အခုချိန်ထိတော့ သူက ငါနဲ့ တကယ် သားရဲဝိညာဉ်စာချုပ် ချုပ်ချင်နေတာလားဆိုတာ ငါသေချာမသိသေးဘူး။ကောင်းတဲ့အရာ ဖြစ်ပေမယ့် ငါ မြန်မြန်ငြင်းလိုက်တာ"

"ဘာ ၊ မင်းက ပဉ္စမတန်းစားသားရဲငှက်တစ်ကောင်နဲ့ သားရဲဝိညာဉ်စာချုပ်ဖွဲ့ဖို့ အခွင့်အရေးကို စွန့်လွှတ်လိုက်တာလား။"

အံ့ဩတုန်လှုပ်နေသော မျက်လုံးများဖြင့် ကျင့်မင်ဖုန်းက ပိုင်ရန်ဖိန်ကို ကြည့်ကာ အော်မေးလိုက်သည်။

"ဟုတ်တယ်။ ငါအနေနဲ့ လုံးဝရင်းနှီးနေတယ် မခံစားရဘူး "

ဟုပြောလျက် ငိုပိုင်ရန်ဖိန်က ခေါင်းညိတ်လိုက်သည်။

"မရင်းနှီးဘူး...."

ဟုရေရွက်ချက် ကျင့်မင်ဖုန်း၏နှုတ်ခမ်းများက သူ့ကိုယ်သူတွေးနေသကဲ့သို့ အနည်းငယ်တွန့်ကွေးသွားပြီး

"မင်းက ဘယ်လိုလူအမျိုးအစားလဲဆိုတာ ငါသိနေတာ တော်သေးတယ် ၊ မဟုတ်ရင်တော့ မင်းက တကယ့် ငလိမ်ကောင်လို့ ငါပြောမိတော့မှာ။"

"အင်း ၊ မိုးကြိုးငှက်က ငါယူလာတဲ့ သားရဲယဉ်ပါးကျောင်းတော်က သိုလှောင်ကွင်းထဲကို ပြန်မဝင်တော့ဘူး ငါလဲခိုင်းလို့မရဘူး ဘယ်လိုလုပ်သင့်လဲ"

ဟု ပိုင်ရန်ဖိန်က ကျင့်မင်ဖုန်းကို အကြံဉာဏ်ရလိုဟန်ဖြင့်ပြောလိုက်သည်။

ထိုအခါကျင့်မင်ဖုန်း က သူ့ပခုံးကို တွန့်လိုက်ပြီး

"ငါဘယ်လိုသိမလဲ။ မင်းက စလုပ်တဲ့ကောင်လေ မင်းပဲသိအောင်လုပ်"

"ဒါဆို ဘယ်လိုလဲ။ မင်းနဲ့ သူ သားရဲဝိညာဉ်စာချုပ် ဖွဲ့ရင်ရော ၊ အခုသူရဲ

ခံစားချက် အသိစိတ်တွေပြန်ရလာပြီ ဆိုတာတော့ မေးခွန်းထုတ်စရာမလိုဘူး မင်းသာဖွဲ့မယ်ဆိုအဆင်ပြေလောက်မယ် သူလဲ အသိစိတ်တွေရတာ ပိုမြန်လာမှာပေါ့။"

ဟုပိုင်ရန်ဖိန်က ကျင့်မင်ဖုန်းအား အကြံပေးကာပြောလိုက်၏။

"....."

"....."

ကျင့်မင်ဖုန်း ဆွံ့အသွားခဲ့သည်။ အလားတူပင် ယဲ့ထျန်းနှင့် အခြားသူများလဲ ထိုစကားကြောင့် လုံးဝပြန်ပြောရန်ပင် စကားမရှိတော့သလို ဆွံ့အသွားကြ၏။ ထိုကဲ့သို့ ပဉ္စမတန်းစား သားရဲ နှင့် သွေးဝိညာဉ်စာချုပ် ချုပ်ဆိုရန် အခွင့်အလမ်းအား ငြင်းပယ်ခြင်းကို စိတ်ကူးကြည့်၍ပင်မရချေ။

ထိုနေရာသို့ယဲ့ထျန်းစရောက်တည်းက ပိုင်ရန်ဖိန်အားကြည့်နေခြင်းဖြစ်ပြီး ဤလူငယ်လေး၏ လှုပ်ရှားမှု နှင့် ပြောစကားတိုင်းက သူ့အတွက် ရှေ့စရာချည်းများပင် ဖြစ်နေခဲ့၏။ ယခုလည်း ပိုင်ရန်ဖိန်၏ စကားကြောင့် သူ့နှလုံးသားကို အဆက်မပြတ် ဓားထိုးခံနေရသလို ခံစားရသည်။ ထိုနောက် ကျင့်မင်ဖုန်းအားကြည့်လိုက်ပြီး သူ့အနေဖြင့် လုံးဝကို မနာလိုမဖြစ်ပဲ မနေနိုင်တော့ပေ။

သို့သော် ကျင့်မင်ဖုန်းက တစ်ခုခုကို တွေးဆနေပြီးနောက် ခေါင်းခါကာ သူတို့ကြားမှ တိတ်ဆိတ်မှုများကို ဖြိုခွင်းလိုက်၏။

"မင်းအဲလိုတွေးနေရင်မေ့လိုက်တော့ ရန်ဖိန် ၊ ငါလဲ သားရဲအဖော်လိုချင်ပေမယ့် ဒီလိုလျှပ်စီးဒြပ်စင်နှီးနွယ်မှုရှိတဲ့ ကောင်လိုချင်တာမဟုတ်ဘူး ငါ ကျင့်ကြံခြင်းနဲ့တူတဲ့ လေဒြပ်နှီးနွယ်တဲ့ အဖော်ပဲလိုချင်တာ၊ မလိုချင်သေး

ဘူးနောက်ကျတွေ့မှာပါ။"

မတူညီသော ဒြပ်စင်နှီးနွယ်မှုနှင့် စိတ်ဝိညာဉ်သားရဲမျိုးကို တတ်နိုင်သမျှ ကျင့်ကြံသူများက သားရဲအဖော်အဖြစ်ဖွဲ့စည်းခြင်းကို မလိုလားကြပေ။ သို့သော် ကျင့်ကြံသူအများစုလိုချင်သော သားရဲအဖော်ဆိုသည်မှာ ဒြပ်စင်နှီးနွယ်မှု တူညီခြင်းရှိသော သားရဲနှင့် ပြီးပြည့်စုံသော အရာကို ပိုမို၍ လိုချင်ကြပေသည်။

ယဲ့ထျန်း လက်တွေ့တွင် အသက်မရှူနိုင်ဘဲ ရှိနေခဲ့သည်။ သူ့မျက်လုံးများက တောက်ပနေပြီး ကျင့်မင်ဖုန်းကို စိုက်ကြည့်နေလိုက်သည်။ သူအနေဖြင့် မည်သည့်မျိုးနွယ်မှန်းမသိ ပိုင်ရန်ဖိန်နှင့် အတူ ပါလာသော ထိုလူငယ်ကို တစ်ခါမျှ ဂရုမစိုက်ခဲ့ဖူးပေ။ သို့သော် ဤလူငယ်သည်လည်း ပိုင်ရန်ဖိန်ကဲ့သို့ မှန်းဆမရသော ကျင့်ကြံသူတစ်ဦးပါပေ။

ပိုင်ရန်ဖိန် ၏နောက်ထပ်စကားအနည်းငယ်ကြောင့် ယဲ့ထျန်းပို၍ ထိပ်လန့်ရင်တုန်လာခဲ့သည်။

"အင်း... ဒါဆို မေ့လိုက်ပါ" ဟုပြောလျက်ပိုင်ရန်ဖိန် ခေါင်းညိတ်လိုက်သည်။ ထိုနောက်ပိုင်ရန်ဖိန်၏ မျက်ခုံးများက မြင့်တက်သွားပြီး တစ်ခုခုကို စဉ်းစားလိုက်မိဟန်ဖြင့် ယဲ့ထျန်းအား ပြုံးကာ ကြည့်လိုက်ပြီး

"သခင်ကြီး ယဲ့ ၊ ကျွန်တော် သတိထားမိသလောက် ခင်ဗျားက လျှပ်စီးဒြပ်စင် ကျင့်ကြံသူ မဟုတ်လား ။ ခင်ဗျားရော သူနဲ့ သားရဲဝိညာဉ်စာချုပ် မဖွဲ့ချင်ဘူးလား " ဟုမေးလိုက်သည်။

ယဲ့ထျန်း၏ ပါးစပ်မှ စကားသံထွက်နိုင်ရန်ပင် လေများမရှိတော့သလို ခံစားလိုက်ပြီး နောက်သို့ ခြေတစ်လှမ်းဆုတ်ကာ လဲကျတော့မည့် ဟန်ဖြစ်သွားသဖြင့် ယဲ့ထျန်းက ထိန်းထားပေးလိုက်ရသည်။ သို့သော် နောက်ဆုံးတွင် အသက်ပြင်းပြင်းပြန်ရှုလိုက်ပြီး တုန်ယင်နေသောလေသံဖြင့် ပင်

"သခင်လေးပိုင်... မင်းဘာပြောလိုက်တာလဲ"

"ဒီမိုးကြိုးငှက်ကို ခင်ဗျားကို ပေးမယ်လို့" ဟု တုံ့ပြန်သံထွက်လာခဲ့၏။

"....."

"အစ်ကိုပိုင် ၊ မင်းတကယ်ပြောနေတာလား ၊ မင်းက ငါ့အဖေကို ဒီလောက်အံ့သြစရာကောင်းတဲ့ စိတ်ဝိညာဉ်သားရဲကို တကယ်ပေးမှာလား။"

ဟုဆိုလျက် တိတ်ဆိတ်သွားသော ပတ်ဝန်းကျင်ကို စတင်ဖြိုခွဲပြီး မေးလိုက်သူက ထျန်းမင်ပင် ဖြစ်၏။ သူသည် ဖြူစင်သော ကလေးတစ်ယောက် ဖြစ်ပြီး ပိုင်ရန်ဖိန် လုပ်ရပ်၏ အရင်းခံ ရည်ရွယ်ချက်များကို နားမလည်ခဲ့ပေ။ သူ့အဖေအား ထိုကဲ့သို့ အဆင့်မြင်သားရဲတစ်ကောင်ကို ပိုင်ရန်ဖိန် ပေးအပ်ခြင်းက အလွန်ကို ကောင်းသောအရာဖြစ်သည်ဟူ၍ပင်။

"ဟုတ်ပါတယ်၊ အဲလိုလုပ်လိုက်ရင် သခင်ကြီးယဲ့က စိတ်ဝိညာဉ်ဘိုးဘေးအဆင့်ကို ဖြတ်ကျော် ဝင်ရောက်နိုင်မယ် ငါထင်တယ်တယ် ၊ ဒါဆို နောက်လာမဲ့ ကျောက်အိမ်တော်နဲ့တိုက်ပွဲမှာ အောင်ပွဲရနိုင်မှာပဲ "

ဟုပိုင်ရန်ဖိန်က ပြောကာ ခေါင်းညိတ်လိုက်ပြီးနော် သတိပေးစကားဆက်ပြောလိုက်သည်။

"ဒါပေမယ့် မိုးကြိုးငှက်အကြောင်း တခြားဘယ်သူ့ကိုမှ မသိစေဘူးဆိုရင်တော့ အကောင်းဆုံးပါပဲ။ နောက်တစ်ခုက သူ့ရဲ့ မူလအသိစိတ်ရသည်အထိ မူမမှန်ဖြစ်တာတွေဘာတွေတော့ ဂရိုက်နိုင်ရင်ပိုကောင်းပါတယ်"

ထိုသားရဲအား သားရဲယဉ်ပါးကျောင်းတော်မှ လုလာခြင်းဖြစ်ကြောင်းကို ပိုင်ရန်ဖိန်အနေဖြင့် မည်သူ့ကိုမှ ပြောပြရန် အစီအစဉ်မရှိပေ။

ထိုအခိုက်မှပင် ယဲ့ထျန်းတစ်ယောက် သတိပြန်ဝင်လာခဲ့သည်။ ပိုင်ရန်ဖိန်အားပြန်မမေးခင် သူ၏ လှုပ်ရှားနေသော ခံစားချက်များကို ဖြေဖျောက်နိုင်

ရန် ယဲချမ်းကို တစ်ချက်ကြည့်လိုက်ပြီးနောက်

"သခင်လေးပိုင်က ဒီမိုးကြိုးငှက်ကို ပေးဖို့ တကယ်ပဲ စိတ်ကူးရှိတာ လား။"

"ဘာလဲ၊ သခင်ကြီးယဲ လဲ သားရဲအဖော် မလိုချင်ဘူးလို့ မပြောနဲ့နော်" ဟုဆိုလျက်ပိုင်ရန်ဖိန်က ပြုံးလိုက်သည်။

"မဟုတ်ဘူး မဟုတ်ဘူး..."

ယဲထျန်က သူ့လက်ကို ကိုးရိုးကားရားဖြင့် ယမ်းကာ ငြင်းဆိုလိုက်၏။

"ဒါဆို ... ကျွန်ုပ်အနေနဲ့ ကျေးဇူးတင်ပါတယ် သခင်လေးပိုင် ၊ ကျွန်ုပ်တို့ အိမ်တော်က သခင်လေးအပေါ် ကျေးဇူးများစွာတင်နေပါပြီ ။ သခင်လေး ပိုင်ရဲ့ ကြင်နာမှုတွေကို ကျွန်ုပ်တို့ ဆံဖြူသွားကျိုးသွားရင်တောင် အိမ်တော် ကလူတိုင်းက မေ့သွားမှာ မဟုတ်ပါဘူး။ သခင်လေးပိုင်သာတောင်းဆိုရင် ဘယ်အရာ ဘယ်လိုအကူညီမျိုးကိုမဆိုပေးပါ့မယ်လို့ ကတိပြုပါတယ်" ဟု ယဲထျန်ကဆက်ပြောလိုက်၏။

"သခင်ကြီးယဲက ကြင်နာလွန်းနေပါပြီ ၊ သူက မူလအသိစိတ်အပြည့်အဝ မရသေးတော့ သခင်ကြီးယဲ သူအနားကို ကပ်သွားလိုက်တာပိုကောင်းမယ်၊ ပြီးတော့ ခင်ဗျားရဲ့ စိတ်ဝိညာဉ်စွမ်းအားကို သူရဲ့ခန္ဓာကိုယ်ထဲကို စီးဆင်း စေလိုက်ပြီး သားရဲစာချုပ် ဖွဲ့လို့ရပါပြီ။ တစ်ခုတော့ ကတိပေးပါ သခင်ကြီး ယဲ သူကို မနှိပ်စက်ပါနဲ့ ပြီးတော့ အဲဒါကို ကျွန် ဒါမှမဟုတ် စစ်လက်နက် သဖွယ် မဆက်ဆံဘူးလို့တော့ ကျွန်တော်မျှော်လင့်ပါတယ်။"

ပိုင်ရန်ဖိန်ကပြောလိုက်၏။

ယဲထျန်က ခေါင်းညိတ်ပြီး

"ဒါက ပြောစရာမလိုပါဘူး သခင်လေးပိုင် ၊ စိတ်ချပါ ငါအဲလိုမဆက်ဆံ

ဘူး"

ထို့နောက် ယဲထျန်းက မိုးကြိုးငှက်နှင့် သားရဲဝိညာဉ်စာချုပ် ဖွဲ့နိုင်ရန် ပြင်ဆင်နေလိုက်ပြီး ကျင့်မင်ဖုန်းနှင့် ထျန်းမင်းတို့က ထိုသို့ပျော်ရွှင်ဖွယ် ကောင်းသာအရာကို ကြည့်ရှုရန် ကျန်နေခဲ့ကြပြီး ပိုင်ရန်ဖိန်က သူအခန်းသို့ အနားယူရန်ပြန်လာခဲ့လိုက်သည်။

သူ့ကုတင်ပေါ်ပြန်ထိုင်ချလိုက်ပြီး ပိုင်ရန်ဖိန်က သူ့ရှေ့သို့ ညာလက်ကို မြှောက်လိုက်ကာ မျက်တောင်တစ်ချက်မျှမခတ်ပဲကြည့်နေလိုက်သည်။ အပြင်းအထန် စိုက်ကြည့်ရင်း သူ့လက်ဖဝါးပေါ် တွင် အနီရောင် အလင်း တစ်ခု တစ်ဖျက်ဖျက်တောက်ပလာပြီး ထိုအရာက ကခုန်နေသော မီးတောက်ငယ်တစ်ခုအဖြစ်ပြောင်းလဲသွားခဲ့သည်။

သို့သူ့ကြည့်နေသောမီးတောက်က ကြက်သွေးရောင် အလင်းအောက်တွင် ပုံးကွယ်ကာရှိနေသော ခရမ်းနုရောင် မီးတောက်ငယ်ကိုသာဖြစ်၏။

သူ့လက်ထဲမှ မီးတောက်ငယ်ကိုကြည့်ရင်း ပိုင်ရန်ဖိန်က ရေရွတ်လိုက်၏။

"ဒါနဲ့ ငါက တစ်ခုခုရသွားတယ်လို့ ဘယ်သူထင်မှာလဲ။"